

ÚTLOND

SAMBAND
ÁRNI JOENSEN
FARTEKST@MAIL.DK– Russland er eisini ført fyri at senda
hernaðarútgerð út í rúmdina

russiski rúmdarovastin


Ávarar um stjórnuvárgg

USA er til reiðart
at verja seg ímóti
atsóknum í rúmdini,
og tað kann elva til
nýggja vápnakapping.

Einki land er so heft at fylgisveinum sum USA. Teir hava avgerandi týðning fyri tey mest framkomnu amerikonsku vápnini, og Robert G. Joseph, vara-uttanríkisráðharri, sigur seg stúra fyri, at yvirgangs-felagsskapir og onnur lond eru í ferð við at menna vápn, sum kunnu søkja at teimum amerikonsku fyrgisveinum.

Tí hevur hann skotið upp, at USA fer undir at menna skipanir, sum kunnu verja fylgisveinarnar ímóti atsóknum. Robert G. Joseph vil ikki siga, um USA fer at fáa sær verjstøðir í rúmdini, men hinvegin dylur hann ikki fyri, at USA er ímóti øllum avtalum, sum banna slíkum vápnum í rúmdini.

Amerikanski varauttan-ríkisráðharrin hevur ikki sagt, hvørji lond ella hvørjir felagsskapir kunnu hava ætlanir um at



Amerikanarar ætla sær at menna tøkni, sum skal verja teir nógvu fylgisveinarnar ímóti álopum.

Russar klárir

– Ein tilík avgerð hevði verið tað fyrsta stigið í einari hernaðarligari kreppu í rúmdini, sigur ovastin fyri russisku rúmdargranskingini, Vitalij Davidov, við tíðindastovuna Interfax. Hann leggur afturat, at Russland er eisini ført fyri at senda hernaðarliga útgerð út í rúmdina.

Summir amerikanskir eygleiðarar halda, at orðini hjá Robert G. Joseph skulu tulkast sum ein roynd at fáa Kongressina at jætta meiri pengar til at menna verjuvápni ímóti álopum í rúmdini, men at tað er langt frá ætlanum til veruleika. Men summir serfrøðingar ávara um, at málið skal takast í álvara.

– Umsitingin og Kongressin eiga at hugsa seg væl um, hvat vit skulu gera fyri at verja okkara fylgisveinar, sigur Jeff Kueter á George C. Marshall-stovninum við Washington Post.

menna tøkni, sum kann søkja at fylgisveinum, men summir eygleiðarar í Washington halda, at hann sipar til Kina. Teir vísa á tíðindi um, at Kina hevur

ment lasertøkni, sum kann hótta fylgisveinar.

Onnur halda, at USA er í ferð við at skapa eina hótta, sum ikki er til, og russar hava longu boðað

frá, at teir ætla sær ikki at sita hendur í favn, um USA ger álvara av at fáa sær herstöðir í rúmdini.

Mýs í flogfarinum

Flogfarið var komið upp í 9.000 metra hædd, tá ferðafólkini fingi óbodnar gestir.

Umleið 110 ferðafólk vóru við flogfarinum hjá Saudi Arabian Airlines, men tað vísti seg, at tey vóru minni enn so einsamøll, tí

einar 80 mýs vóru eisini við á ferðini, sigur BBC.

Flogfarið, sum var á veg úr høvuðsstaðnum Riyadh til býin Tabuk, var uppi í 8.500 metra hædd, tá ferðafólkini varnaðust mýsna. BBC skrivar, at fleiri av ferðafólkunum

gjørdust frá sær sjálvum, tá tey sóu mýsna, og nøkur vóru so óheppin at fáa eina mús niður í føvningin, sum tey sótu.

Tað vísti seg, at eitt av ferðafólkunum hevði tikið tær 80 mýsna við sær í hondviðførinum, men at



tær høvdu gnagað hol á búrið. Maðurin varð tikin alt fyri eitt, tá flogfarið hevði sett seg í Tabuk,

og løgreglan kannar nú, hvussu tað kundi bera til, at hann slapp umborð á flogfarið við mýsnum.

STUTT SAGT

Tíðinda-
maður tikin

Fyri fjúrtan døgum síðani handtóku kubanskir trygdarhermenn tíðindamannin Ahmed Rodriguez Albacia, og Amnesty International ber ótta fyri, at hann bleiv tikin, tí hann hevði brúkt sitt skrivfrælsi sum tíðindamaður. Ahmed Rodriguez Albacia varð eisini tikin tann 15. september. Tveir dagar seinni varð hann latin leysur, men tá hótti løgreglan við at taka hann aftur, um hann helt fram við sínum arbeiði sum tíðindamaður. Tað gjørdi hann, og nú situr hann í varðhaldi í Havana, sigur Amnesty International, sum heitir á sínar limir um at senda kubansku myndugleikunum mót-mæli ímóti handtøkuni.

Fara heim

Franska stjórnin kunn-gjordi um vikuskiftið, at hon fer at taka 200 av sínum servandu hermonnum úr Afghanistan. Almenna frá-greiðingin er, at herurin skal umskipast. Frakland hevur havt hermenn í Afghanistan síðani í juli í 2003, og afturtøkan kemur NATO illa við. Sam-gongan hevur roynt at fáa fleiri lond at senda fleiri hermenn til Afghanistan, men tey flestu aftra seg við at gera tað.

Filmarnir, sum
øll smábørn
vilja síggja

Nú á DVD

Góð Trølla Pætur Jól

Avmarkað nøgd